

महसूल विभागाच्या अधिपत्याखालील गट ब (अराजपत्रित) व  
गट क संवर्गातील अधिकारी/कर्मचाऱ्यांच्या पदस्थापना व  
बदल्या याबाबत सक्षम प्राधिकाऱ्यास शिफारशी करण्यासाठी  
नागरी सेवा मंडळ स्थापन करण्याबाबत..

महाराष्ट्र शासन  
महसूल व वन विभाग  
शासन निर्णय क्रमांक: संकीर्ण-२०१४/प्र.क्र.१३७/ई-१०  
१ ला मजला, मंत्रालय, मादाम कामा मार्ग,  
हुतात्मा राजगुरु चौक, मुंबई-४०० ०३२.  
दिनांक : १७.११.२०१६

**संदर्भ:-**

- १) शासन निर्णय, सामान्य प्रशासन विभाग, क्र.एसआरव्ही-२०१४/प्र.क्र.२६/१२,  
दिनांक ३१ जानेवारी, २०१४.
- २) शासन निर्णय, महसूल व वन विभाग, क्र. संकीर्ण-२०१४/प्र.क्र.१३७/ई-१०, दिनांक २८ एप्रिल, २०१४.

**प्रस्तावना :-**

मा.सर्वोच्च न्यायालयाने रिट पिटीशन (सिव्हील) क्र.८२/२०११ मध्ये दिलेल्या निर्देशाचे पालन करण्यासाठी शासन सेवेतील गट-अ, गट ब व गट क मधील अधिकारी/कर्मचाऱ्यांच्या पदस्थापना आणि बदल्याबाबत शिफारशी करण्यासाठी विभागनिहाय नागरी सेवा मंडळ स्थापन करण्याचा निर्णय शासनाने घेतला आहे. त्यानुसार अ.क्र.१ वरील शासन निर्णयाच्या अनुषंगाने अ.क्र.२ वरील शासन निर्णयान्वये महसूल विभागाच्या अधिपत्याखालील गट ब (अराजपत्रित) व गट क संवर्गातील अधिकारी/कर्मचाऱ्यांच्या पदस्थापना व बदल्या याबाबत सक्षम प्राधिकाऱ्यास शिफारशी करण्यासाठी नागरी सेवा मंडळ स्थापन करण्यात आले होते. सदर शासन निर्णय अधिक्रमीत करून सुधारित शासन निर्णय निर्गमित करण्याची बाब शासनाच्या विचाराधीन होती. त्यानुषंगाने शासनाने खालीलप्रमाणे निर्णय घेतला आहे.

**शासन निर्णय :-**

सामान्य प्रशासन विभागाच्या संदर्भ क्र.१ येथील शासन निर्णयान्वये दिलेल्या सुचनांप्रमाणे महसूल विभागाच्या अधिपत्याखालील क्षेत्रियस्तरावरील गट ब (अराजपत्रित) संवर्गातील लघुलेखक (निवड श्रेणी/उच्च श्रेणी/निम्न श्रेणी) तसेच गट क संवर्गातील मंडळ अधिकारी, अव्वल कारकून, लघुटंकलेखक, लिपिक-टंकलेखक, तलाठी व वाहन चालक या संवर्गातील कर्मचाऱ्यांच्या बदल्यांबाबत सक्षम प्राधिकाऱ्यांना शिफारशी करण्यासाठी मंत्रालयीन प्रशासकीय विभागस्तरावर खालीलप्रमाणे नागरी सेवा स्थापन करण्यात येत आहेत.

१.	अपर मुख्य सचिव / प्रधान सचिव (महसूल)	अध्यक्ष
२.	प्रधान सचिव / सचिव (वने)	सदस्य
३.	सहसचिव / उप सचिव (सामान्य प्रशासन विभाग) (सेवा)	सदस्य
४.	सहसचिव / उप सचिव (ई-७/ ई-१० कार्यासन)	सदस्य सचिव

२. वर नमूद नागरी सेवा मंडळाची कामे खालील प्रमाणे राहतील.

- १) क्षेत्रियस्तरावरील गट ब (अराजपत्रित) संवर्गातील लघुलेखक ( निवड श्रेणी/उच्च श्रेणी/ निम्न श्रेणी) तसेच गट क संवर्गातील मंडळ अधिकारी, अव्वल कारकून, लघुटंकलेखक, लिपिक-टंकलेखक, तलाठी व वाहन चालक संवर्गातील जिल्हा स्तरावरील बदलीपात्र कर्मचाऱ्यांच्या जिल्ह्याबाहेर तसेच महसूली विभाग/परिमंडळ/संभाग/प्रादेशिक स्तरावरील बदलीपात्र कर्मचाऱ्यांच्याबाबतीत अन्य जिल्हा तसेच महसूली विभाग/परिमंडळ/संभाग/ प्रादेशिक कार्यालयांमध्ये बदली प्रस्तावांच्या अनुषंगाने सक्षम प्राधिकाऱ्यास शिफारशी करणे.
- २) महाराष्ट्र शासकीय कर्मचाऱ्यांचे बदल्यांचे विनियमन अधिनियम, २००५ मधील तरतूदीनुसार कर्मचाऱ्यांच्या बदल्यांबाबतच्या प्रस्तावांवर शिफारशी करणे.

३. सदर आदेश तात्काळ अंमलात येत असून, त्यांची काटेकोरपणे अंमलबजावणी करणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१६१११७१६३४२५६९१९ असा आहे. सदर आदेश डिजिटल स्वाक्षरीने साक्षात्कृत करून काढण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

( डॉ.संतोष भोगले )

उप सचिव, महाराष्ट्र शासन

प्रत,

- १) सर्व विभागीय आयुक्त.
- २) सर्व जिल्हाधिकारी.
- ३) मा.मंत्री/राज्यमंत्री (महसूल) यांचे खाजगी सचिव, मंत्रालय, मुंबई-४०००३२.
- ४) प्रधान सचिव (महसूल) यांचे स्वीय सहायक, महसूल व वन विभाग, मंत्रालय, मुंबई-४०००३२.
- ५) सचिव (वने) यांचे स्वीय सहायक, महसूल व वन विभाग, मंत्रालय, मुंबई-४०००३२.
- ६) सह सचिव/उप सचिव (सेवा), सामान्य प्रशासन विभाग, मंत्रालय, मुंबई-४०००३२.
- ७) सामान्य प्रशासन विभाग (कार्यासन-१२), मंत्रालय, मुंबई-४०० ०३२.
- ८) कक्ष अधिकारी (ई-७), महसूल व वन विभाग, मंत्रालय, मुंबई-४०० ०३२.
- ९) निवड नस्ती. (ई-१०), महसूल व वन विभाग, मंत्रालय, मुंबई-४०० ०३२.